

**मुंबई भाजपा के अध्यक्ष व विधायक श्री गोपाल शेटी द्वारा उत्तर मुंबई
लोकसभा क्षेत्र से भाजपा-शिवसेना व मित्र-पक्षों के उम्मीदवार श्री राम नाईक
के चुनाव प्रचार अभियान के संबंध में आयोजित पत्रकार परिषद में
गुरुवार, 26 मार्च 2009 को वितरित वक्तव्य**

मुंबई, गुरुवार : "भाजपा-शिवसेना गठबंधन पुनः एक बार उत्तर मुंबई में इतिहास रचेगा और गठबंधन के उत्तर मुंबई लोकसभा क्षेत्र के उम्मीदवार श्री राम नाईक भारी मतों से विजयी होंगे", ऐसा विश्वास भाजपा मुंबई के अध्यक्ष और विधायक श्री गोपाल शेटी ने व्यक्त किया है. उत्तर मुंबई लोकसभा क्षेत्र से गठबंधन के उम्मीदवार और वरिष्ठ भाजपा नेता श्री राम नाईक के चुनाव प्रचार अभियान की जानकारी देने के लिए आज आयोजित पत्रकार सम्मेलन को श्री शेटी संबोधित कर रहे थे.

"1978 से बोरीवली से तीन बार विधानसभा में, फिर उसके बाद लगातार पांच बार लोकसभा के लिए निर्वाचित हुए श्री राम नाईक ही उत्तर मुंबई लोकसभा क्षेत्र की बुलंद आवाज को लोकसभा तक पहुंचा सकते हैं. लोकसेवा करने वाला ही लोकसभा में होना चाहिए, यह अब उत्तर मुंबई के मतदाता जानते हैं. इन मतदाताओं को मतदान का आवाहन करने के लिए कल भारतीय नूतन वर्ष (गुडी पाडवा) के शुभ अवसर पर हम उत्तर मुंबई में घर-घर जाकर प्रचार कार्य आरंभ कर रहे हैं " ऐसा भी श्री शेटी ने पत्रकारों को बताया.

प्रचार के प्रथम चरण में पूरे संसदीय क्षेत्र का 'परिवर्तन रथ' और 'राम नाईक रथ' के माध्यम से दौरा किया जायेगा, यह जानकारी श्री शेटी ने पत्रकारों को दी. पत्रकारों और कार्यकर्ताओं की उपस्थिति में श्री राम नाईक के चुनाव प्रचार के लिए उपयोग किये जाने वाले 'परिवर्तन रथ' और 'राम नाईक रथ' इन दोनों वाहनों का औपचारिक उद्घाटन भी किया गया. प्रभावी और आकर्षक दिखने वाले इन दोनों रथों पर भाजपा के वरिष्ठ नेता श्री अटल बिहारी वाजपेयी, श्री लालकृष्ण आडवाणी, शिवसेना प्रमुख श्री बालासाहेब ठाकरे व कार्याध्यक्ष श्री उद्धव ठाकरे के प्रभावकारी चित्र हैं. 'जो लोकसेवा में, वही लोकसभा में' आवाहन करता हुआ स्वयं श्री राम नाईक का भी छायाचित्र इन रथों पर है. कोई शाही थाट-बाट न होते हुए भी ये दोनों

..2..

वाहन तकनीकी की दृष्टि से बहुत उच्च कोटि के हैं. "स्वयं श्री राम नाईक 'परिवर्तन रथ' का उपयोग करेंगे और मैं और उत्तर मुंबई के नगरसेवक तथा भाजपा-शिवसेना के स्थानीय पदाधिकारी 'राम नाईक रथ' से प्रचार करेंगे", ऐसा श्री गोपाल शेटी ने बताया. भाजपा, उत्तर मुंबई के उपाध्यक्ष श्री राम जोरापुरकर का गाडियों के ढांचे बनाने का व्यवसाय है. श्री जोरापुरकर की 'त्रिकाया ऑटो एक्सिलरी प्रा. लि.', इस कंपनी में ही इन दोनों रथों का निर्माण किया गया है. 'परिवर्तन रथ' महिंद्रा की 'बोलेरो पिक अप' गाडी से तो 'राम नाईक रथ' टाटा की 'एस' गाडी से बनाया गया है. दोनों ही रथों में प्रमुख रूप से ध्वनि प्रसारण व्यवस्था, अच्छी प्रकाश व्यवस्था, पदाधिकारियों और कार्यकर्ताओं के लिए खड़े रहने का स्थान, मतदाताओं को अभिवादन व संबोधन हेतु चढ़ने-उतरने के लिए उत्कृष्ट सुविधा दी गयी है. "इन दोनों रथों का मतदाताओं को तो आकर्षण रहेगा ही, कार्यकर्ताओं के उत्साह में भी इनसे वृद्धि होगी," श्री शेटी ने पत्रकारों को अपना मत व्यक्त करते हुए आगे बताया.

मतदाताओं से संपर्क के लिए के प्रचार के दौरान मतदाताओं को मराठी, हिंदी, गुजराती और अंग्रेजी ऐसी चार भाषाओं में छपा पत्रक भी बांटा जायेगा.. 'चलो !परिवर्तन लाएं', 'जो लोकसेवा में वही लोकसभा में', यह अनुरोध इस पत्रक के माध्यम से किया जायेगा. 'उत्तर मुंबई की बुलंद आवाज राम नाईक को ही विजयी बनाईए' ऐसा उल्लेख भी पत्रक में किया है, ऐसी जानकारी श्री. शेटी ने दी.

इस पत्रकार सम्मेलन में उम्मीदवार श्री राम नाईक और चुनाव प्रमुख व उत्तर मुंबई जिले के भाजपा अध्यक्ष श्री योगेश सागर के अलावा शिवसेना विभाग प्रमुख श्री विनोद घोसाळकर भी उपस्थित थे. "उत्तर मुंबई लोकसभा क्षेत्र में लगातार किये जा रहे मेरे काम, जन आंदोलनों में सहभाग और सुलभ उपलब्धता के कारण मतदाता एक बार फिर मुझे भारी बहुमत से लोकसभा में भेजें" ऐसा अनुरोध श्री राम नाईक ने किया.

(विनोद शेलार)

प्रचार प्रमुख

भ्रमणध्वनी 9867689540